

سابق فوجی ن ۷ ش۔ یدوں کو پیش کیا خراج عقیدت

Posted On: 19 APR 2017 7:24PM by PIB Delhi

نئی دہلی، 19 اپریل، 37 برسوں تک فوج میں اپنی خدمات انجام دینے کے بعد 58 سالہ میجر جنرل (سبکدوش) سومناٹھ جہا اب بھی اپنے مشن سے جڑے ہوئے ہیں۔ تیسری نسل کے اس سابق فوجی نے آزادی کے بعد سے شہید ہوئے تقریباً 21 ہزار مسلح افواج کو خراج عقیدت پیش کرنے کی غرض سے 183 دنوں تک سائیکل چلا کر ملک بھر کا دورہ کیا۔ فوجی نے 43528 منٹ میں 11 ہزار کلو میٹر تک سائیکل چلائی اور سائیکل چلا کر ہر ایک شہید کو اس نے دو منٹ دئے۔ یہ پوچھے جانے پر کہ انہوں نے دو منٹ کیوں دیئے، فوجی نے جواب دیا کہ اس لئے ہے کہ ہم اپنے ہر ایک شہید کیلئے دو منٹ کی خاموشی اختیار کرتے ہیں۔

ٹیکل کے اپنے اس مشکل ترین سفر میں میجر جنرل جہا کو اس وقت ایک خوشگوار حیرت کا احساس ہوا جب انہیں افراد، مقامی سرکاری دفاتر، پولیس اور شہریوں کی طرف سے زبردست حمایت ملی۔ وہ اس حقیقت سے کافی جذباتی ہو گئے جب انہوں نے دیکھا کہ اپنے مشن سے متعلق انہوں نے جس سے بھی ملاقات کی، ان کی اکثریت نے ان کا ساتھ دیا اور ان کے ہمراہ شہید فوجیوں کو خراج عقیدت پیش کیا۔

جنرل جہا نے 19 اپریل 2017 کو امر جوان جیوتی پر گلہائے عقیدت پیش کر کے اپنے سفر کو اختتام تک پہنچایا اور یہ عہد کیا کہ جب نیشنل وار میموریل قوم کے نام وقف کیا جائے گا، وہ دوبارہ اسی طرح کے مشن کو انجام دیں گے۔

(م ن-ن ا ق ر-19-04-2017)

U-1941

(Release ID: 1488231) Visitor Counter : 2

